

غریب القرآن

ڈاکٹر سید عبدالوہاب طالقانی

غریب القرآن

مولف :

ڈاکٹر سید عبدالوہاب طالقانی

مقدمہ

غریب، مشکل اور امثالِ قرآن جیسے الفاظ سے مراد وہ اصطلاحات نہیں ہیں کہ جن سے عام طور پر غیر مانوس لغات مراد لیں جاتی ہیں قرآن میں ناموس لغات اور غیر مصطلح الفاظ استعمال نہیں ہوئے ہیں کیونکہ ایسے الفاظ کا استعمال اعجازِ قرآن کے بلاغت کے پہلو سے مغایرت رکھتا ہے۔

بلکہ غریب سے مراد مشکل لغات ہیں یا وہ لغات اور تراکیب جو مختلف افراد ہنسی معلومات اور ذہنی سطح کے مطابق تعبیر کرتے ہیں علومِ قرآن کے علماء نے مشابہ آیات اور الفاظ کے تقابلی اور روایات کی مدد سے الفاظِ قرآن کے حقیقی معنی کو بیان کرنے کو کوشش کی ہے تاکہ ہر کوئی اپنے سلیقہ کے مطابق خاص معنی استنباط نہ کرے اور الفاظِ قرآن کے حقیقی معانی سے جو فہم آیات کے لئے مقدمہ ہے سے روگردانی نہ کرے۔

قرآن میں مختلف قبائل کے لہجے اور لغات موجود ہیں اور تمام قبائل الفاظ سے یکساں استفادہ نہیں اٹھاتے اور یہ بات مسلم ہے کہ۔ ہر لغت کا ماہر ہنسی اصطلاح کو دوسروں سے صحیح تر استعمال کرتا ہے بنا بریں ایک قبیلہ کی لغت دوسرے قبیلہ کے لئے غریب اور غیر مانوس تصور ہو گی۔

غریب القرآن کی تدوین:

کتب تفسیر کی تدوین سے پہلے مفردات اور لغت قرآن پر توجہ دی جاتی تھی اور قرآن کے الفاظ معرہ کے معانی کا فہم و ادراک حاصل کیا جاتا تھا۔

بعض نے قرآن کی معجم لغوی کی تدوین کو فکری لحاظ سے کتب تفسیر کی تدوین پر مقدم قرار دیا ہے لیکن راقم معتقد ہے کہ۔ غریب القرآن کی تدوین تفسیر کے ساتھ ہی انجام پائی ہے بشرطیکہ جس کو ابن عباس (متوفی ۶۸ ہجری) کی طرف نسبت دی جا رہی ہے وہ ابن عباس کو (جیسا کہ محمد حسین ذہبی اور فواد سرکین ہمارے ساتھ ہم عقیدہ ہیں تفسیر ابن عباس کالیک نسخہ دوسری عالمی جنگ سے قبل برلین میں موجود تھا۔

ہم گول زہیر اور احمد امین کے قول کو جو اکثر ابن عباس کی جانب سے منسوب روایات کو غلط قرار دیتا تھا رد کرتے ہیں۔ ابن عباس علوم قرآن کے مختلف ابواب میں صاحب نظر تھا غریب القرآن، لغت فی القرآن، لغت القرآن اور تفسیر اسکی کتب میں شامل ہیں۔

سیوطی ابن عباس سے جو نقل کرتے ہیں اس کے مطابق ہمارا یہ دعویٰ ثابت ہو جاتا ہے کہ تفسیر ابن عباس نے تفسیر اور غریب القرآن ایک ہی زمانے میں تدوین کی تھی ابن عباس سے جس چیز کی نسبت دی جاتی ہے اگر اس سے صرف نظر کریں تو بلا شک و تردید ابان بن تغلب بن ریح بکری (متوفی ۱۴۱ ہجری) کی طرف ہمارا نظر اٹھتی ہے (مذکورہ شخصیت امام سجاد، امام باقر اور امام صادق کے عظیم اصحاب میں سے تھی

اور ہمیں اس بات کا پورا اطمینان حاصل ہو جائے گا کہ تفسیر کی تدوین غریب القرآن کی تدوین پر مقدم ہے کیونکہ ابن عباس کے بعد، ابو عبداللہ سعید بن جبیر اسری کوفی (۹۵ تا ۴۵ھ) جو ابن عباس کے قابل قدر شاگرد ہے، وہ سب سے پہلے مفسرین میں شامل ہیں عبدالملک مردان (متوفی ۸۶) سعید بن جبیر سے ایک تفسیر لکھنے کا کہا ہے سعید اس کے کہنے پر عمل کرتا ہے لیکن اگر ہم سعید بن جبیر کی تفسیر میں شک کریں تو مجبوراً تفسیر مجاہد بن جبر کی (۲۱۰ھ) کو ابن عباس کی روایت کے مطابق، قبول کرنا پڑے گا

بہر حال تفسیر کی تدوین پہلی صدی کے اواخر سے پہلے ہی انجام پذیر ہوئی ہے جبکہ ابان بن تغلب کی غریب القرآن دوسری صدی کے نصف اول سے متعلق ہے

بنابریں اگر ابن عباس کی طرف دی گئی ہے نسبت میں شک نہ کریں تو غریب القرآن اور تفسیر قرآن کی تدوین کا زمانہ ایک ہی ہے اور ابن عباس کے توسط سے اسکی تدوین انجام پائی ہے اور اگر اس میں شک کریں تو غریب القرآن کی تالیف کو تفسیر قرآن سے موخر مانا جائے گا

ابن ندیم غریب القرآن سے متعلق کتب کے حصے میں ابو عبیدہ معمر بن مثنیٰ (متوفی ۲۱۰) سے شروع کرتے ہیں اور ابان بن تغلب کو یاد نہیں کرتے ہیں

معلوم نہیں ہے کہ ابان بن تغلب اور اسکی کتاب کو ابن ندیم نے کیوں یاد نہیں کیا

لیکن شیخ عجاجی اور شیخ طوسی نے ابان بن تغلب کی کتب میں الغریب فی القرآن اور ذکر شواہد من الشتر کا ذکر کیا ہے

ابن ندیم کے بقول غریب القرآن دوسری صدی کے نصف دوم میں پانچویں صدی کے اوائل میں تدوین کی گئی

اگر غریب القرآن کے تقابل میں معمر بن مثنیٰ نے بھی تفسیر میں ایک مدون اور جامع کتاب جو سورتوں کی تفسیر اور توضیح میں

خاص نظم و ترتیب سے لکھی ہو تو جو کچھ ذکر کیا گیا ہے اس سے صرف نظر کرنی چاہیے اور ابی ذکریا عجاجی ابن زیاد فرما (متوفی ۲۰۷)

کی کتاب کا نام لیا جاتا ہے

اس صورت میں تفسیر اور غریب القرآن کی تدوین کا زمانہ ایک ہی ہے تدوین سے کیا مرا دہے ایک ایسی کتاب کی تالیف جو جامع ہو اور باب باب کر کے لکھی گئی ہو

اسکی مختلف فصول مطالب کی ترتیب کے ساتھ تنظیم ہو اور اس پر بحث کی گئی ہو

وضاحت: اگر فراء کی معانی القرآن کو تفسیر غریب القرآن کا جز قرار دیں پھر بھی پہلی تفسیر کے بارے میں تحقیق کرنی چاہیے بہر حال قرآن کے الفاظ کے معانی کو یاد کرنا تفسیر کی بناء پر قرار پاتا ہے اور لغت قرآن کی طرف توجہ دینا تفسیر کے لئے اساسی و بنیادی کام ہے اور اس میں کوئی فرق نہیں ہے کہ معتقدین فکری یا تدوین کے لحاظ سے اسے تفسیر پر مقدم کریں یا موخر راغب اصفہانی اسی عقیدہ کی بنا پر اپنی کتاب کی وجہ تصنیف بیان کرتا ہے اور علوم قرآن کے سفر میں مفردات پر توجہ دینے کو پہلا قدم قرار دیتا ہے

جس طرح اینٹ عملات کے لئے ضروری ہے اسی طرح علوم قرآن کے لئے الفاظ اور معانی کی سمجھ بوجھ ضروری ہے راغب معتقد ہے کہ فقہاء اور قضات کے لئے قرآن کریم کے الفاظ اور معانی کا صحیح ادراک لازم و واجب ہے کیونکہ جب وہ مفردات قرآن کو درست سمجھیں گے تو انکی قضاوت اور حکم بھی درست ہو گا اور درست الفاظ کے استعمال سے شعراء اور اباء میں مہارت کے معیار کا پتہ چلتا ہے اور نظم و نثر بھی اس سے آراستہ و پیراستہ ہوتی ہے

ہذا غریب القرآن، مجاز القرآن اور معانی القرآن معتقدین کے ہاں تفسیر کی بنیادیں ہیں اور حقیقت یہ ہے کہ ان علوم کی تفسیری کام کے لئے مقدمہ و تدوین کیوں کہ تفسیر کی ابتدائی مراحل لغات کی تعریف اور معرفت سے شروع ہوئے اور پھر بتدریج تکامل اختیار کرتے گئے اسی لئے زرکشی اور سیوطی ابو عمرو بن صلاح سے نقل کرتے ہوئے کہتے ہیں کہ جہاں بھی عبارت " اصل معانی کہتے ہیں " نظر آئے سمجھ لو کہ اس سے مراد معانی قرآن پر کتب لکھنے والے افراد ہیں مفسرین نے ان کتب سے استفادہ کیا ہے

مجاز القرآن

بعض " مجاز " کی لغت سے یہ مفہوم لیتے ہیں کہ معمر بن مثنیٰ کے کتاب علم بلاغت کے موضوع پر ہے حالانکہ - متن کتاب اور مصنف کے انداز تحریر سے معلوم ہوتا ہے کہ اس نے الفاظ کے معانی اور لغات کے مفہم بیان کرنے کی کوشش کس ہے اسکی نظر الفاظ کی تفسیر پر تھی نہ کہ بلاغت وغیرہ کے مسائل بیان کرنے پر سید احمد صفر غریب القرآن، معانی القرآن اور مجاز القرآن کو ایک دوسرے کے مترادف قرار دیتے ہیں کہ ابو عبیدہ نے کوشش کی ہے کہ شعراء عرب کے اشعار کا حوالہ اور مستعمل لغات سے استشہاد کر کے قرآن کے الفاظ کے معانی بیان کرے

مجاز القرآن لکھنے کی وجہ پر غور و فکر کرنے پر حقیقت واضح ہو جاتی ہے کہ یہ ایک بلاغت کی کتاب نہیں ہے اور اسے ایسا سمجھنے والے غلطی پر ہیں

ابراہیم بن اسماعیل کا تب، فضل بن ربیع کی محفل میں ابو عبیدہ کی موجودگی میں ۱۸۸ ہجری میں آیت (**طَلَعَهَا كَأَنَّهٗ رُؤُوسُ الشَّيَاطِينِ**) کا معنی غلط بیان کرتے ہیں ابو عبیدہ بصرہ واپسی پر کتاب مجاز القرآن تحریر کرتے ہیں اور الفاظ کے استعمال اور لغات کے معانی کرنے کا طریقہ بیان کرتے ہیں وہ اپنی کتاب کو ابراہیم بن اسماعیل کا تب کی " امثال " کے لئے رہنمائی قرار دیتے ہیں متن کتاب کی پیش نظر ہمد دعویٰ کی تائید ہو جاتی ہے اور کتاب مجاز القرآن ک مقدمہ ک نیچ عیناً نقل کی جاتی ہ تاکہ کتاب ک انداز تحریر س زیادہ س زیادہ آگاہی حاصل ہو جائے " القرآن اسم کتاب اللہ خاصتہ، ولایسمی، بہ شئی من سائر الکتاب غیرہ وانما سعی قرآناً لا نہ یجمع السور فیضما، و تفسیر ذلک فی آیة من القرآن قال اللہ جل ثناؤہ ! إِنَّ عَلَيْنَا جَمه وَ قرآنہ "

مجازہ ! تالیف بعضہ الی بعض، ثم قال فَإِذَا اَقْرَأْنَا فَاتَّبِعْ قُرْآنَهٗ

مجازہ فاذاالفرمانہ شیئاً، فضمنناہ الیک فخرزہ، واعل بہ و ضمہ الیک وفی آیة اخری فاذاقرأت القرآن مجازہ! اذاتلوت بعضہ فی اثر بعض، حتی یجتمع و ینضم بعضہ الی بعض، ومضاه یصیوالی معنی التالیف والجمع

ترجمہ: قرآن، کتاب اللہ کا خاص نام ہے اور وہ کسی دوسری کتاب پر اطلاق نہیں ہوتا ہے اور اس کتابِ الہی کا قرآن کے نام کے ساتھ موسوم ہونا اس وجہ سے ہے کہ قرآن سورتوں کو باہم جمع کرتا ہے اور انہیں ایک دوسرے میں ضم کر دیتا ہے اس مطلب کسی تفسیر اور وضاحت ایک آیت میں بیان کی گئی ہے سورہ قیامت کی آیت نمبر 17 میں خداوند تعالیٰ فرماتا ہے کہ " قرآن کا جمع کرنا اور منضم کرنا ہمارا وظیفہ ہے "

پھر ایک دوسری آیت میں ارشاد فرماتا ہے " پس جب ہم نے ان کو باہم جوڑا اور ایک دوسرے سے مربوط کر دیا تو اس وقت اسے لے لو اور اس پر عمل کرو اور اسے اپنے اختیار میں لے لو سورہ نحل کی آیت 98 میں ارشاد رب العزت ہے " جب قرآن کے ایک حصے کو دوسرے حصے کے پیچھے پڑھو اس طرح کہ ایک حصے کو دوسرے حصے کے ساتھ منظم کرو "

بنا بریں اہل عبیدہ کا طریقہ کار یہ ہے کہ کسی ایک لغت کا معنی قرآن کی دیگر لغت سے بیان کرتا ہے اور اپنے دعویٰ کے ثبوت کے لئے آیات یا آیات کو شاہد کے طور پر پیش کرتا ہے وہ شاہد اور گواہ بیان کرتے وقت اور استشہاد

کے لئے پیش کئے گئے معنی کے اظہار کے وقت کہتا ہے کہ " مجازہ " پس کلمہ مجاز ، مصطلح مجاز کے معنی کے طور پر نہیں ہے جو حقیقت و مجاز کے مقابل میں ہے بلکہ اس لفظ کے استعمال سے اسکی مراد متعلقہ لغت کے معنی کا بیان کرنا ہے

وجوه القرآن

جب ایک لفظ مختلف مواقع پر مختلف معانی میں استعمال ہو تو اس کے ہر ایک معنی کو " وجہ " اور تمام معانی کو " وجوہ " کہتے ہیں مثلاً لفظ " فتح " پانچ مختلف مواقع پر پانچ معانی میں استعمال ہوتا ہے لفظ فتح یا اس کے مشتقات کے جو پانچ تعبیریں ہیں انہیں " وجوہ " کہتے ہیں چونکہ اکثر الفاظ مختلف معانی میں استعمال ہوتے ہیں لہذا انہیں " وجوہ القرآن " کے نام سے یاد کیا کرتے ہیں

۱- فتح بمعنی " قیامت کا دن "

(قَلَّ يَوْمَ الْفَتْحِ لَا يَنْفَعُ الَّذِينَ كَفَرُوا إِيمَانُهُمْ)

۲- فتح بمعنی " انصاف کرنا "

(قُلْ يَجْمَعُ بَيْنَنَا رَبُّنَا ثُمَّ يَفْتَحُ بَيْنَنَا بِالْحَقِّ)

۳- فتح بمعنی " بھیجنا "

(حَتَّىٰ إِذَا فَتَحْتَ بِآصْفٍ لَبِثْتَ يَوْمَ إِحْدَبَ)

۴- فتح بمعنی " کھولنا "

(حَتَّىٰ إِذَا جَاءَهَا فَتَحَتْ أَبْوَابَهَا)

۵- فتح بمعنی " مدد کرنا "

(فَإِنْ كَانَ لَكُمْ فِتْحٌ مِنَ اللَّهِ)

پس " وجوہ القرآن " نے مراد ہے قرآنی الفاظ میں ہر ایک کا مختلف اور انکی مختلف تعلیر وجوہ القرآن پر لکھی جانے والی کتاب (سیوطی اور زرکشی کے بقول) مقاتل بن سلیمان (متوفی، ۱۵۰ ہجری) کی " الوجوہ والنظائر " ہے اس کے بعد دوسروں نے اس موضوع پر مستقل کتابیں تحریر کی ہیں اور بعض نے جیسے زرکشی اور سیوطی نے اسے اپنی کتاب علوم القرآن ہی کا ایک باب قرار دیا ہے کے سیوطی وجوہ اور نظائر کی معرفت میں ، نوع نمبر ۳۹ میں کہتے ہیں کہ میں نے اس فن میں ایک کتاب بنام " معسرک الاقرآن فی مشرک القرآن " لکھی ہے

اس فن میں متعدد کتب کے لکھے جانے کی وجہ اور وجوہ القرآن میں تحقیق کرنے کا اتنا شوق و ذوق اہل پہلو اور قرآن کی اعلیٰ تعلیمات سے تعارف کے علاوہ شاید وہ روایت بھی ہیں جو امام علی اور ابو درداء سے امام علی جب ابن عباس کو خوارج کی طرف بھیجتے ہیں تو فرماتے ہیں کہ ان سے سنت کے ذریعے مجادلہ کرو نہ کہ قرآن کے ذریعے سے کیونکہ قرآن کی مختلف وجوہ ہیں اور قسم کسبی نتیجہ تک نہ پہنچ گے ” فانہ دروبوہ و لکن خاصمہم بالسنة “ ابو درداء کہتے ہیں

” انک لن تفقہ کن الفقہ فی تری القرآن وجوا “

فہرست کتب غریب القرآن

۱۔ الاشارة فی غریب القرآن ابوبکر محمد بن حسن معروف بہ نقاش موصلی وفات ۳۵۱ کشف الظنون ۱/۹۸

۲۔ اصلاح الوجوہ والظائر فی القرآن الحکیم حسن محمد دامغانی دارالعلم بیروت

۳۔ الاسباب عافی القرآن من الغربیاء والفرج بن جوزی عبدالرحمن بن علی وفات ۵۹۸

۴۔ الفیہ فی تفسیر الفاظ القرآن ابن ذرعه عراقی وفات ۸۰۶ قاہرہ مطبعتہ البیة (۳۲۶ء تا ۳۳۸ء اصل کتاب سے کامل ہو ہو کاپی کر

لیں)۔

مہجوریت قرآن

(وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا) (فرقان: ۳۰)

اور (اس وقت) رسول اللہ (بادگاہ خداوندی میں) عرض کریں گے کہ اے میرے پروردگار! میری قوم نے اس قرآن کو چھوڑ دیا۔ اس آیت مبارکہ کے صدر میں "وقال الرسول" ہے رسول سے مراد ہمدانے نبی حضرت محمد مصطفیٰ ہیں اور ہجران قرآن کا مطلب، قرآن کو چھوڑ دینا یا ترک کر دینا ہے، "قال" فعل ماضی کا صیغہ ہے، یہاں اس کے معنی "کہا" بمعنی ماضی کے معنی میں نہیں ہے بلکہ "کہے گا" صحیح ہے کیونکہ قیامت ابھی وقوع پذیر نہیں ہوا ہے، لیکن سوال یہ ہے کہ ماضی کا صیغہ کیوں استعمال ہوا؟ اس کی وجہ بعد میں بیان کریں گے۔

آیہ شریفہ کا مفہوم یہ ہے کہ جب اس کائنات کی بساط سمیٹ لی جائے گی۔ قیامت (جو کہ برحق ہے) کا ہولناک واقعہ رونما ہو جائے گا، اللہ تعالیٰ کی کرسی عدالت لگا دی جائے گی "لا حکم الا للہ الواحد القہار" کی صدا بلند ہوگی، ایسی عدالت جس میں ہر قسم کی دھونس، دھاندلی، جھوٹ، فریب، رشوت، بلیک میلنگ، اثرورسوخ کا استعمال اور جھوٹی گواہی کا تصور بھی نہیں گا۔^(۱) اس میدان میں نفسا نفسی اور خوف ورجاء کا عجیب منظر ہو گا۔ میدان میں کچھ لوگ تو اپنے اعمال صالح اور نیکیوں کی بنا پر اور اللہ تعالیٰ کی طرف سے دیئے ہوئے وعدوں کے پیش نظر "انہ لا تخلف الميعاد" جنت میں داخل ہونے کی امید سے حاضر ہوں گے اور کچھ لوگوں پر اپنے برے اعمال، نافرمانی، عصیان گری کی وجہ سے اپنے خالق کے کہتے ہوئے وعیدوں کی بناء پر غضب الہی میں مبتلا ہونے اور جہنم میں داخل ہونے کی صورت میں لرزہ جاری ہو گا۔ اس عدالت میں جہاں تمام مظلوموں کو اپنا حق فوراً ملنے کس مکمل ہوتی ہے، اس لئے ہر شخص اپنا کس دائر کرنا چاہے گا۔ کوئی کہے گا، میرے مالک فلاں شخص نے مجھے اپنی وراثت پوری محروم کیا تھا؟ کوئی کہے گا۔ اس نے مجھے ناحق قتل کیا تھا، کوئی کہے گا کہ فلاں شخص نے میرا گھر باد لوٹا تھا جو پر تو خود شاہد ہے۔

(۱) تمام مخلوقات وہاں جمع ہو جائیں گی۔

انہی استغاثہ دائر کرنے والوں میں ایک نمایاں شخص ایک انوکھا کہیں دائر کرے گا اور یہ نمایاں شاک کی کوئی عام انسان میں بلکہ سید الانبیاء محمد مصطفیٰ کی ذات گرامی ہو گی۔ آپ بھی اس عدالت میں ایک گلہ اور شکوہ لے کر حاضر ہوں گے، اور قرآن کریم میں آحضـور اللہ کی بارگاہ میں استغاثہ کو یوں بیان کیا ہے:

(وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا)

اور رسول اللہ فرمائے گا! اے میرے پالنے والے: میری قوم (امت) نے اس قرآن کو واقعی ترک کر دیا تھا۔ جس امت کی خاطر میں نے بہت سے مصائب و آلام برداشت کئے "ماوڈی نبی بما اودیت" اس راہ میں جو اذیتیں مجھے ملیں ہیں وہ کسی نبی کو نہیں ملیں۔ میرے پالنے والے! میں نے تیرا ایک ایک پیغام ان تک پہنچایا۔ ان پر خود عمل کر کے دکھایا، مگر میرے بوسر انہوں نے اسے چھوڑ دیا!!

اہل تشیع کی معتبر کتاب "وسائل الشیعہ" میں ایک حدیث ہے۔

قال رسول الله انا اول وافد على عزيز الجبار يوم القيامة وكتابه واهل بيتي ثم امتي ثم اسئلهم ما فعلتم بكتاب الله واهلبيتي

"آحضـور نے فرمایا! قیامت کے دن بارگاہ خداوندی میں سب سے پہلے اللہ کی کتاب کو لے کر حاضر ہو جاؤں گا، اس کے بوسر میری اہل بیت عصمت اور آخر میں میری امت اللہ تعالیٰ کی بارگاہ میں حاضر ہوگی پھر میں اپنی امت سے پوچھوں گا کہ تم نے کتاب خدا اور میری اہل بیت کے ساتھ کیا سلوک روا رکھا ہے؟"

مسلمان ہونے کے ناطے ہمارا عقیدہ اور ایمان ہے کہ قیامت کا بپا ہونا برحق ہے اور مستقبل میں ہی وقوع پذیر ہو گی۔ لیکن اس آیہ شریفہ میں "وقال الرسول" سے تعبیر کیا ہے یعنی ماضی کا صیغہ استعمال کیا ہے جو کہ گذشتہ زمانے میں واقع ہونے والے امور کے ساتھ مخصوص ہے جب کہ قیامت مستقبل میں واقع ہونے والے ایک عمل ہے اسے ماضی کے ساتھ تعبیر کرنے میں ایک خاص نکتہ۔ مضمـر ہے۔

جس کی بنیاد پر مستقبل میں ہونے والے اس واقعے کو فعل ماضی کے صیغے میں بیان کیا ہے۔ نکتہ یہ ہے کہ عربوں زبان کے رسالیب میں سے ایک یہ ہے کہ جس امر کا مستقبل میں واقع ہونا یقینی ہو، اسے صیغہ ماضی میں بیان کیا جاتا ہے۔ بنابر اس کا مفہوم یہ ہے کہ یہ امر حتمی الوقوع ہے، جس میں کسی شک و شبہ کی گنجائش نہیں ہے۔

آیہ شریفہ میں "قال" سے تعبیر کرنا اس بات کی دلیل ہے کہ قیامت کے دن اللہ تعالیٰ کی بارگاہ میں نہیں امت کے خلاف آنحضور کا یہ استغناء حتماً دائر ہو گا جس کے واقع ہونے کے بارے میں کسی شک کی گنجائش نہیں ہے۔

اب اس بات کی تحقیق کی ضرورت ہے کہ پیغمبر گرامی اسلام جس قوم کے خلاف گلہ فرمائیں گے، وہ قوم ہم امت اسلامیہ ہیں یا کوئی اور قوم ہے؟ کیا امت اسلامیہ ہی ہے جس نے قرآن کو ترک کیا ہے؟ آیہ شریفہ میں "قوی" کہہ کر قوم کو آنحضور نے نہیں طرف نسبت دی ہے یعنی "میری امت" سے تعبیر کیا ہے۔ اسے معلوم ہوتا کہ وہ قوم جس کے خلاف آنحضور شکوہ لے کر بارگاہ الہی میں پہنچیں گے وہ ہم ہی ہیں اور اگر اس گلے اور شکوے کو کسی اور قوم یا امت کی طرف نسبت دینا ممکن نہیں ہے تو یہ سوال ابھرتا ہے کہ کیا ہم نے ہی قرآن کو چھوڑ دیا ہے؟ کیا ہم تارک قرآن ہیں؟ کیا ایسا ممکن ہے کہ قرآن کریم کو کلام اللہ تسلیم کرتے ہوئے ہی اسے چھوڑ دیں؟ ہم اسے آنحضور کا اعجاز تسلیم نہیں کرتے؟ ہم قرآن کے احترام کے قائل نہیں؟ ہم ہمیشہ وضو اور طہارت کے ساتھ اسے نہیں اٹھاتے؟ اور تعظیم و احترام کی خاطر اسے چومتے نہیں؟ کیا اسے دیگر کتابوں کے مقابل امتیازی حیثیت دے کر نفیس غلاف چوھا کر نہیں رکھتے؟ کیا اپنی اولاد کو پہلا سبق قرآن سے شروع نہیں کراتے؟ جب کوئی مسلمان اس دارفانی سے بقاء کی خاطر رحلت کر جاتا ہے اس کے ایصال ثواب کے لئے قرآن خوانی نہیں کرتے؟ کیا ہم قرآن کریم کے حفظ میں کوشاں نہیں رہتے؟ کیا امت اسلامیہ کے اندر ایک معتنا یہ تعداد میں حفظ قرآن کریم نہیں ہیں؟

متذکرہ بالا وہ امور ہیں جنہیں ہم بخوبی انجام دیتے ہیں اگر امت اسلامیہ کا ہر فرد نہیں تو کم از کم ہر گھسر میں ان پر ضرور عمل ہوتا ہے۔ لیکن دراصل سوال یہ ہے کہ ارسال رسل اور انزال کتب کا ہدف اور مقصد یہی ہیں؟ ایک لاکھ چوبیس ہزار پیغمبر انہی امور کی خاطر آئے تھے؟ قرآن کریم کا مقصد صرف اس کے ذریعے فاتحہ پڑھوانا تھا؟ کیا کتاب اللہ ہم سے صرف یہی چاہتی ہے؟ کیا محمد مصطفیٰ خاتم الانبیاء کا ابدی معجزہ صرف انہی چیزوں کا تقاضا کرتا ہے؟ یا آسمانی کتابوں کے نازل کرنے کا مقصد اور ہدف کچھ اور ہیں؟

اگر قرآن کریم کا مقصد صرف یہی ہیں تو ہم سرخرو ہیں کیونکہ ہم ان اعمال کو بطور احسن انجام دیتے ہیں اور سب سے بڑی بات یہ ہے کہ ہم نے قرآن کو نہیں چھوڑا اور اس کے نتیجے میں ہمارے خلاف آنحضرت اللہ کی بارگاہ میں شکایت نہیں فرمائی گئی اور ہم تارک قرآن نہیں ہوں گے۔

لیکن اگر یہ اعمال جنہیں ہم انجام دیتے ہیں قرآن کریم کے مقاصد کو پورا نہیں کرتے۔ قرآنی تقاضوں سے ہم آہنگ نہیں ہیں۔ یعنی یہ اعمال یا تو اصلاً قرآنی مقاصد میں شامل نہیں ہیں یا اگر شامل ہیں تو یہ سارے مقاصد نہیں کرتے بلکہ قرآن کریم کے اہداف اور ہیں جنہیں ہم نے چھوڑ دیا ہے مثلاً قرآن یہ چاہتا ہے کہ ہم اسے بنی نوع بشر کی زندگی کے تمام پہلوؤں پر لاگو کریں۔ اسے راہنما تسلیم کریں اور یقیناً ہم ایسا نہیں کر رہے ہیں۔ تو اس صورت میں یہ ماننا پڑے گا کہ ہم ہی وہ بدنصیب امت ہیں جن کے خلاف اسی امت کا رسول شکوہ لے کر بارگاہ الہی میں پہنچیں گے کیونکہ وہی تو ہیں جو اپنے آپ کو امت اسلامیہ یا امت محمدیہ عربی کے لئے ہیں یا امت قرآن نام رکھتے ہیں۔

اگر ہم ہجران قرآن کے حوالے سے دقیق انداز میں جائزہ لیں تو معلوم ہو گا کہ امت قرآن کس قدر خود قرآن سے اجنبی ہے۔ قرآن سے دوری کا شکار ہے اور قرآن کریم کس قدر مظلوم واقع ہوا ہے اور یہ تسلیم کرنا پڑے گا کہ قیامت کے دن بارگاہ الہی میں ہمارے رسول قرآن کے مظلوم واقع ہونے کے بارے میں ہمارے خلاف شکایت فرمائیں گے۔

اب ہم اس مسئلے کا دقیق جائزہ لینے کے لئے یہ دیکھیں گے کہ مسلمانوں کے مختلف طبقوں نے قرآن کریم کے ساتھ کیا سلوک رکھا ہے۔

قرآن کریم اور علة الناس

علامہ اقبال فرماتے ہیں: والد بزرگوار نے میرے بچپن میں مجھ سے قرآن کے بارے ایک بات کی تھی جو میرے لئے ایک ناقابل فراموش درس بن گیا تھا۔ اور وہ با یہ تھی انہوں نے فرمایا بیٹا! "تم قرآن کو اس طرح پڑھا کرو گویا وحی تمہارے اوپر ہی نازل ہوئی ہو" حقیقت بھی یہی ہے قرآن کو اسی طرح ہی پڑھنا چاہیے اور عملاً اپنے آپ پر لاگو کرنا چاہیے۔

لیکن انسوس کے ساتھ کہنا پڑتا ہے کہ عام لوگوں کا قرآن کے ساتھ جو تعلق اور رابطہ ہے وہ یہ ہے کہ امت اسلامیہ کے بہت کم لوگ ہیں جو قرآن کی تلاوت کرتے ہیں اور کچھ لوگ تلاوت کرتے بھی ہیں تو سمجھنے کی زحمت نہیں کرتے اور اگر سمجھتے ہیں تو عمل کے مرحلے میں آکر چند فیصد ہی رہ جاتے ہیں۔

(يَسْمَعُ آيَاتِ اللَّهِ تُنَلَّىٰ عَلَيْهِ ثُمَّ يُصِرُّ مُسْتَكْبِرًا كَأَن لَّمْ يَسْمَعْهَا ۚ فَبَشِّرْهُ بِعَذَابٍ أَلِيمٍ) (الجمعة: ۸)

"وہ اللہ کی آیتوں کو جو اس کے سامنے پڑھی جاتی ہیں سن تو لیتا ہے پھر تکبر کے ساتھ ضد کرتا ہے گویا اس نے انہیں سنا ہی نہیں۔ سو اسے درد ناک عذاب کی خوشخبری سنا دیجئے"

اگرچہ یہ آیت کفار کے بارے میں ہے لیکن مسلمان بھی اس کے مصداق بن سکتے ہیں جو یا تو قرآن پڑھتے یا سنتے ہی نہیں اور اگر سنتے بھی ہیں تو عمل نہیں کرتے۔

مسلمانوں کے ہاتھوں قرآن کریم اس قدر مظلوم واقع ہوا ہے کہ جس کا اندازہ کرنا بھی مشکل ہے لوگوں کی زندگی یوں ہی گزر جاتی ہے کہ جن کا بھولے سے بھی قرآن کے ساتھ تعلق یا واسطہ نہیں پڑتا۔ قرآن کو صرف اس وقت بڑے اہتمام سے لیا جاتا ہے جب انسان کی آنکھیں ہمیشہ کے لئے بند ہو جاتی ہیں جب پانی سر سے گزر جاتا ہے یا گویا امتحانی سنٹر سے صاف اور کورا جوابی کاغذ صرف نام نمبر لکھ کر ممتحن کے حوالے کر دیتا ہے تو نصاب کی کتاب کی زیادت کیلئے لانا ہے۔ جب مسلمان مر جاتا ہے تو اسے قرآن کس اور قرآن کو اس کی زیادت نصیب ہوتی ہے ایک دو دن دوسرے لوگ اس پر فاتحہ پڑھتے ہیں اس کے بعد قرآن کا کام ختم ہو جاتا ہے۔

سب کا خیال یہی ہے کہ قرآن اللہ کا کلام ہے لہذا اسے تعویذ کے طور پر آفات و بلیات سے بچنے کے لئے اپنے ساتھ یا گھر میں رکھنا ضروری ہے ان کے نزدیک قرآن کا اگر کوئی مقصد ہے تو صرف یہی ہے کہ امیر المؤمنین نے یوں جہاں فرمایا ہے:

انه سيئاتي عليكم من بعدى زمان ليس فيه شيء اخفى من الحق والا اظهر من الباطل والكتاب واهله في ذلك الزمان في الناس وليسافيهم ومعهم وليسامعهم لان انضلاله لا توافق الهدى وان اجتمعا اجتمع القوم على الفرقة او فترقوا على الجماعة كانهم ائمة الكتاب وليس الكتاب امامهم فلم يبق عندهم منه الا اسمه ولا يعرفون الا خطه وزيره
(نسخ البلاغ خطبہ: ۱۳۷)

"میرے بعد تم پر ایک ایسا دور آنے والا ہے کہ جس میں حق بہت پوشیدہ اور باطل بہت نمایاں ہو گا اور اللہ و رسول پر افتراء پردازی کا دور دورہ ہوگا ان کے نزدیک قرآن سے بے قیمت کوئی چیز نہ ہوگی جب کہ اسے اس طرح پیش کیا جائے جیسے پیش کرنے کا حق ہے اور اس قرآن سے مقبول اور قسمیں کوئی چیز نہیں ہوگی جب اس کی آیتوں کا بے محل استعمال کیا جائے اور (ان کے) شہروں میں نیکی سے زیادہ کوئی برائی اور برائی سے زیادہ کوئی نیکی نہیں ہوگی۔ چنانچہ قرآن کا بار بار اٹھانے والے اسے پھینک کر الگ کریں گے اور حفظ کرنے والے اسکی (تعلیم) بھلا بیٹھیں گے قرآن اور قرآن والے (اہل بیت) بے گھر و بے در ہوں گے اور ایک راہ میں ایک دوسرے کے ساتھی ہوں گے انہیں پناہ دینے والا کوئی نہ ہوگا وہ بظاہر لوگوں میں ہوں گے مگر ان سے الگ تھلگ ان کے ساتھ ہوں گے۔ مگر بے تعلق اس لئے کہ گمراہی ہدایت سے سازگار نہیں ہو سکتی اگرچہ وہ یکجا ہوں۔ لوگوں نے تفرقہ بازی پر اتفاق کر لیا ہے جماعت سے کٹ گئے ہیں گویا ہم وہ قرآن کے بیٹھوا ہیں اور قرآن ان کی بیٹھوا نہیں۔ ان کے پاس تو قرآن کا صرف نام باقی رہ گیا ہے اور صرف اس کے خطوط و نقوش کو پہچان سکتے ہیں۔

ہم مسلمان ہیں اور قرآن کریم ہماری اپنی آسمانی کتاب ہونے کے ناطے اس کا سیکھنا ضروری ہے کیونکہ جب تک کسی چیز کے بارے میں مکمل علم نہ ہو اس پر عمل کرنا ناممکن ہے عمل کے لئے علم زینہ ہے اور اس مرحلے سے گزر کر ہی انسان عمل کے مرحلے تک پہنچ سکتا ہے قرآن کریم کی تلاوت، اس کا سمجھنا، اس کی آیات میں تدبر کرنا اہمیت کا حامل ہے اور اللہ تعالیٰ کے ہاں مطلوب ہے۔

اس کا اندازہ اس روایت سے لگایا جا سکتا ہے معصوم کا فرمان ہے:

من مات من اولیائنا وشیعتنا لم یحسن القرآن علم فی قبرہ یرفع اللہ فیہ درجتہ فان درجات الجنة علی قدر عدد آیات القرآن فیقال لقاء القرآن اقراء وارق

"ہمارے چاہنے والے اور شیعوں میں سے کوئی مر جائے اور اسے قرآن پڑھنا نہ آتا ہو، قبر میں ہی قرآن کی تعلیم دی جائے گی تاکہ اس کے درجات میں اضافہ ہو جائے کیونکہ جنت میں کسی کو اتنے درجات نصیب ہوں گے جتنی اسے آیات قرآن یاد ہوں گے قاری قرآن سے جنت میں کہا جائے گا۔ قرآن پڑھتے جاؤ اور بلند سے بلند تر مقام حاصل کرتے جاؤ۔"

آنحضور کا فرمان ہے:

خیرکم من تعلم القرآن وعلیہم

"تم میں سے بہتر وہ ہے جس نے قرآن کی تعلیم حاصل کی اور دوسروں کو قرآن کی تعلیم دی"

ایک اور مقام پر فرمایا:

إذا أحب احدکم ان یحدث ربہ فلیقرأ القرآن۔ (کنز)

"تم میں سے کوئی اپنے رب سے ہم کلام ہونا چاہے تو قرآن کی تلاوت کرے"

ایسا لگتا ہے اللہ تعالیٰ اور اس کے رسول کے نزدیک قرآن کریم کی جتنی اہمیت ہے اور جتنا ارفع مقام ہے اتنا ہی مسلمان قرآن سے اجنبی یا دور ہیں۔ امیرالمومنین نے آج سے چودہ سو سال پہلے قرآن کریم کے بارے میں جو پیشین گوئی فرمائی جس کا ذکر پہلے ہو چکا سچ ہو کر سامنے آئی ہے آپ فرماتے ہیں:

الگ زمانہ آئے گا جس میں قرآن مسلمانوں کے درمیان ہو گا لیکن قرآن ان سے بے گانہ ہو گا قرآن ان کا راہنما نہیں ہو گا بلکہ وہ خود قرآن کی راہنمائی کریں گے اور آخر کار ان لوگوں کے ہاں قرآن کا صرف نام اور ظاہری خطوط یعنی زیروزبر کے سوا کچھ نہیں رہے گا" یقیناً یہی حالت قرآن کی آج ہے قرآن کے اصل مقاصد بھولے جا چکے ہیں فقط رسم باقی ہے عمل چھوڑا جا چکا ہے لیکن زبانی جمع خرچ زیادہ ہوتا ہے کچھ لوگ قرآن کی تلاوت کرتے ہیں اور ان آیت کی بڑی خوش امتحانی کے ساتھ تلاوت کرتے ہیں جن کا مفہوم یہ ہے: جھوٹ نہ بولو، ظلم نہ کرو، فساد مت پھیلاؤ، غیبت نہ کرو، شراب نہ پیو، رشوت نہ کھاؤ، ایک دوسرے کے حقوق کا خیال رکھو، مال حرام مت کھاؤ، دوسروں کے حقوق پر ڈاکہ مت ڈالو، اور چونکہ یہ قاری قرآن ان تمام مہینات پر ہنس زنہرگی میں عمل کرتا ہے اور ان واجبات کو ترک کر دیتا ہے جنہیں قرآن نے صراحت کے ساتھ واجب قرار دیا ہے تو قرآن کریم اس پر لعنت بھیجتا ہے قرآن کریم کو زبان حال یہ ہے کہ یہ قاری میرے ساتھ مذاق کرتا ہے، میرے ساتھ مذاق کرتا ہے، میرے احکامات کو پڑھتا ہے مگر عمل اس کے برخلاف کرتا ہے حدیث میں آیا ہے اور یہ حدیث انہیں لوگوں کے بارے میں بتا رہی ہے۔

”رب قال القرآن یلعنہ“ کتنے قرآن کریم کی تلاوت کرنے والے ہوتے ہیں اور قرآن کریم ان پر لعنت بھیجتا ہے۔

اس لعنت کا اصل سبب قرآن کریم کی عملی مخالفت اللہ اور اللہ کے رسول کی مخالفت ہے اور صرف ظاہری طور پر قرآن کس تلاوت کرنا اور عملاً آیات قرآنی کی مخالفت کرنا اللہ اور اللہ کے رسول کے ساتھ منافقانہ رویہ اختیار کرنے کس مترادف ہے اور یہ منافقت کی نشانی ہے۔

قرآن اور تعلیمی ادارے

قرآن کریم نوع بشر کے لئے ہدایت نامہ اور روحانی امراض کے لئے مسیحا ہے قرآن کریم کا اصل فلسفہ وجود ہس میس ہے کہ۔ انسان کو اس راستے پر گامزن رکھے جس پر چل کر انسان معنوی، روحانی اور حقیقی تکامل کے مراحل طے کرتے ہوئے اپنے معبود حقیقی سے جا ملے۔

(يَهْدِي إِلَى الْحَقِّ وَإِلَى طَرِيقٍ مُسْتَقِيمٍ)

"قرآن وہ کتاب ہے جو حق اور سیدھے راستے کی طرف ہدایت کرتی ہے"

نوع بشر کو اللہ تعالیٰ نے عقل جیسی باطنی رسول اور نعمت عطا کی ہے، جس کے اندر بے انتہا صلاحیتیں رکھی ہوئی ہیں سائنسی اسرار در نور کے انکشاف کی قدرت اور صلاحیت اس میں موجود ہے اور انہی صلاحیتوں کو بروئے کار لاتے ہوئے سرکش فطرت کو اپنے قبضے میں لے کر اس کے اندر موجود مخفی امکانات کو انسانوں کی مادی فلاح و بہبود کے لئے استعمال کیا ہے اگرچہ۔ قرآن کریم ایک سائنسی کتاب نہیں بلکہ کتاب ہدایت ہے عقل انسانی کو فطرت کے سر بستہ رازوں کے انکشاف کے لئے مامور کیا گیا ہے اور وہی انسان کے لئے کافی ہونا چاہیے تاکہ قرآن کریم نے آج سے ۱۴ سو سال پہلے ایسے سائنسی حقائق اور اسرار و رموز کی طرف اشارہ کیا جو سائنسی حکمت نگاہ سے بھی درست ثابت ہوئے ہیں ہم ان میں سے چند ایک کی طرف اشارہ کریں گے۔ مندرجہ ذیل آیت پر غور و خوض کرنے سے معلوم ہوتا ہے کہ قرآن کریم ایک ایسی کتاب اور معجزہ ہے کہ جس میں ایسے اسرار و رموز بیان ہوئے جن کسے ہمارے میں آج سے ۱۴ سو سال پہلے علم حاصل کرنا بعید نظر آتا تھا۔ البتہ سائنسی ترقی اور پیش رفت کے ساتھ ساتھ انسانوں نے ان اشیاء کسے ہمارے میں ایسی معلومات حاصل کی ہی جنہیں سائنسدان اپنے کارناموں میں شمار کرتے ہیں و حالانکہ قرآن کریم نے انہیں اسرار و رموز کافی عرصہ پہلے جزیرۃ العرب جیسی فضاء میں کہ جہاں ہر طرف جہالت اور تاریکی پھیلی ہوئی تھی بتادیا تھا۔

۱۔ انہی آیت کریمہ میں سے ایک یہ ہے کہ جس میں اس بات کی طرف اشارہ ہے کہ آسمان یعنی بلندی کسی طرف ہو۔ موجود نہیں ہے اگر انسان زیادہ اوپر جائے تو آکسیجن نہ ملنے کی وجہ سے دم گھٹ جاتا ہے اس قسم کے حادثات کے احتمال کے پیش نظر آج کل ہوائی جہازوں میں مصنوعی آکسیجن کا انتظام کیا ہوا ہوتا ہے نزول قرآن کے زمانے میں نہ اس حد تک بلندی پر جانے کا تصور ہو سکتا تھا اور نہ ہی گیس کی اقسام کے بارے علم۔ لیکن آیتہ شریفہ یہ بتاتی ہے۔

(فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ ۖ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَنَّمَا يَصَّعَّدُ فِي السَّمَاءِ)

میں (یہ حقیقت ہے کہ) جسے اللہ ہدایت بخشنے کا ارادہ فرماتا ہے اس کا سینہ اسلام کے لئے کھول دیتا ہے اور جسے گمراہی میں ڈالنے کا ارادہ فرماتا ہے اس کا سینہ تنگ گھٹا ہوا کر دیتا ہے گویا وہ آسمان پر چڑھ رہا ہو۔ (الانعام:؟)

س۔ سائنسی اعتبار سے یہ ایک مسلمہ امر ہے کہ انسان کے جسم پر زخم کی وجہ سے مدد جلن، سردی، گرمی، نرمی، کھردرا پن، ملائمت کا احساس ان اعصاب میں پلایا جاتا ہے جو انسان کے جلد کے اندر ہیں بعبارت دیگر دو دوا لم کے احساس کرنے والے اعضاء صرف جلد کے اندر موجود ہیں جلد سے قطع نظر گوشت کے اندر کسی قسم کا احساس موجود نہیں ہے تقریباً ہم سب انجکشن کے تجربے سے گزرے ہیں کہ جب سوئی جلد سے گزرتی ہے تو درد کا احساس ہوتا ہے اور جب گوشت سے گزرتا ہے تو کسی درد کا احساس نہیں ہوتا یہی چیز ہم اس آیت شریفہ کے ضمن میں سمجھ سکتے ہیں۔

(إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا غَيْرَهَا لِيَذُوقُوا الْعَذَابَ ۗ إِنَّ اللَّهَ

كَانَ عَزِيزًا حَكِيمًا) (النساء: ۵۶)

"جن لوگوں نے ہماری آیت کو ماننے سے انکار کیا ہے انہیں ہم یقیناً آگ میں ڈالیں گے اور ان کے بدن کی کھال گھل جائے گی تو اس کی جگہ دوسری کھال پیدا کریں گے تاکہ ہو عذاب کا مزہ اچھی طرح چکھ سکیں بے شک اللہ بڑی قسرت رکھنے والا ہے اور اپنے فیصلوں کو عملی جامہ پہنانے کی خوب حکمت جانتا ہے"

گنہگاروں کے لئے یہ عذاب ناقابل تصور حد تک مشکل اور سخت ہے کیونکہ انسان جہنم میں جانے کے بعد نہ شہرت درد سے مر جاتا ہے کہ مر کر ہی اس عذاب سے نجات مل جائے اور نہ ہی اس ہولناک درد ہی افاقے کا امکان ہے کیونکہ ہر آن جلتا ہے۔ راکھ بنتا ہے گل سڑ جاتا ہے تو تازہ کھال چڑھایا جاتا ہے تاکہ درد کھلے عروج اور تسلسل میں کوئی خلل نہ آئے۔ آپ نے ملاحظہ فرمایا درد کے تسلسل کو باقی رکھنے کے لئے تازہ کھال چڑھائے جانے کا ذکر ہوا ہے۔

۳۔ درج ذیل آیت کو مجموعاً ملاحظہ کیجئے۔

(فَأَنْبَتْنَا فِيهَا مِنْ كُلِّ زَوْجٍ كَرِيمٍ) (لقمان: ۱۰)

"پس ہم نے زمین پودوں اور نہلات کے اچھے جوڑے لگائے"

دوسری جگہ فرمایا!

(وَمِنْ كُلِّ الشَّجَرَاتِ جَعَلْنَا فِيهَا زَوْجَيْنِ اثْنَيْنِ)

"اسی نے ہر طرح کے پھلوں کے جوڑے پیدا کئے"

تیسری جگہ فرمایا!

(سُبْحَانَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ وَمِنْ أَنْفُسِهِمْ وَمِمَّا لَا يَعْلَمُونَ) (یسین: ۳۶)

"پاک ہے وہ ذات جس نے جملہ اقسام کے جوڑے بنائے خواہ وہ زمین کے نہلات میں سے ہو یا اپنی جنس (نوع انسانی) یا ان اشیاء

میں سے جن کو یہ جانتے تک نہیں"

مندرجہ بالا آیتوں سے یہ معلوم ہوا کہ ہر چیز کے جوڑے ہوتے ہیں یعنی نر اور مادہ ہوتے ہیں قرآن مجید نے واضح طور پر یہ بیان

کیا ہے کہ نہلات میں بھی نر مادہ ہوتے ہیں۔ سائنس دانوں نے بڑی تحقیق کے بعد ثابت کیا ہے کہ پودوں کے بھی جوڑے ہوتے ہیں۔

بلکہ ایک ہی پودے کے ایک ہی پھول کے اندر دو ڈنڈیاں ہوتی ہیں جن میں سے ایک نر اور دوسری مادہ ہوتی ہے۔ ایک سوال یہ۔ ابھرنا

ہے کہ کیا نر مادے کا ہونا کافی ہے؟ یا نر میں ملاپ بھی ضروری ہے تاکہ یہ موجود بار آور ہو جائے۔

سائنس نے ثابت کیا ہے کہ نباتات اور درختوں کے بار آور ہونے کیلئے ان کا ملاپ ضروری ہے اور نباتات میں یہ عمل ممکن نہیں ہے اس لئے ان میں ملاپ کے لئے کچھ دیگر ذرائع رکھ دیئے ہیں ان میں سے ایک وہ ہے جسے حضرات بے فائدہ مخلوق سمجھتے ہیں حشرات اور پرندے جیسے مکھی، بھڑ، اور پرندے پودوں کے پھول کی نر ڈنڈی کے اوپر موجود سفوف ذرات۔۔۔۔۔؟ کو اپنے ساتھ لے کر مادہ ڈنڈی کی طرف جاتے ہیں یوں ان کی ٹانگوں پر وہ اور جسموں کے ساتھ لگے ہوئے ذرات مادہ تک پہنچ جاتے ہیں اور پودا اسی سے بار آور ہو جاتا ہے۔ گویا یہی ان کا ملاپ ہے ایک اور طریقے کو سائنس نے انکشاف کیا ہے وہ ہوا کی حرکت ہے جب ہوا چلتی ہے تو نر اور مادہ پھول کے اندر موجود ذرات ہوا کے ذریعے ایک دوسرے تک پہنچ جاتے ہیں جس کے نیچے ہی یہ پھول یا پودا بار آور ہو جاتا ہے یہی طریقہ ملاپ ہے اور یوں پودے اور نباتات انہی نسل برقرار رکھتے ہیں حیران کن بات یہ ہے قرآن کریم نے اس بات کی طرف اشارہ کیا ہے۔

(وَأَرْسَلْنَا الرِّيحَ لَوَاقِحَ) (حجر: ۲۲)

”ہم نے بار آور کر دینے والی ہوائیں چلائیں“

قرآن مجید نے جس راز کو آج سے ۱۴ سو سال پہلے بتا دیا ہے سائنس نے اسے صرف دو سال پہلے کشف کیا ہے۔

۳۔ (أَيَحْسَبُ الْإِنْسَانُ أَلَّنْ جَمْعَ عِظَامِهِ ﴿۱﴾ بَلَىٰ قَادِرِينَ عَلَىٰ أَنْ نُسَوِّيَ بَنَانَهُ) (قیلہ: ۲۰۱)

”کیا انسان یہ خیال کرتا ہے کہ ہم (قیامت کے دن) ان کی ہڈیوں کو جوڑنے پر قادر نہیں (ان ہڈیوں کا جوڑنا کوئی مشکل نہیں ہے)

بلکہ ہم اس پر (بھی) قادر ہیں کہ اس کی انگلیوں کی پوروں تک درست کریں“

خالق کائنات کی ساری مخلوقات میں سے صرف انگیوں کے اندر ایک ایسی خصوصیت رکھی ہے جو اسے دیگر مخلوقات سے ممتاز کر دیتی ہے اسی لئے اللہ تعالیٰ نے منکرین قیامت نیز انسان کی گلی سڑی ہڈیوں کو دوبارہ جمع کرنے پر اللہ سبحانہ کی قدرت کے انکار کرنے والوں کے جواب میں فرمایا ہے۔ ہڈیوں کا جمع کرنا تو کوئی مشکل نہیں ہم تو ان کی انگیوں کو بھی اسی حالت میں لے آئیں گے جس میں وہ پہلے تھیں۔ انگی کی خصوصیت کیا ہے جس کی وجہ سے اس کا دوبارہ وجود میں یا اسی حالت میں لے آنا کسی کے لئے مشکل ہو۔

دراصل اسکی خصوصیت وہ لکیریں ہیں جو انگی کے پوروں میں ہوتی ہیں اور ان لکیروں کے اندر جو حیران کن بات ہے وہ یہ ہے کہ تمام انسانوں کے ہاتھوں کی لکیریں ایک دوسرے سے نہیں ملتیں۔ یعنی ہر ایک دوسرے سے مختلف ہے یہ بات قابل فہم ہے کہ کسی فنکار کے لئے، یا کارخانہ دار کے لئے ایک جیسی چیزیں بنانا آسان ہے، جس طرح سے گاڑیوں کا کارخانہ ایک ہی ماڈل کی گاڑیاں بناتا ہے اور کم از کم ایک سال بعد ماڈل تبدیل کر کے پھر ایک جیسے لاکھوں گاڑیاں بناتا ہے اگر ان سے ہر ضرورت مند ایک خاص ماڈل کا مطالعہ کرے اور ہر گاڑی کا ماڈل رنگ شکل اور دیگر خصوصیت مختلف ہو تو یہ ان کی قدرت سے باہر ہوگی۔ اسی لئے کسی فنکار یا ہنر مند شخص کیلئے ایک جیسی چیزیں بنانا آسان ہے مگر ہر چیز الگ خصوصیت کی حامل ہو یہ ذرا مشکل کام ہے اس کا ہنر اس کا فن یہاں جواب دے دے گا۔ لیکن اللہ تعالیٰ کی قدرت دیکھئے کسی انسان کی انگی دوسرے کی انگی سے نہیں ملتی اور ہر انگیس کس خاص خصوصیت ہے لہذا اتنی تعداد میں مختلف اور متنوع چیز بنانا اپنی جگہ مشکل اور عداۃ انسان کے لئے محال ہے لیکن یہ کام اللہ کے لئے آسان ہے اور ہماری انگیوں کی خلقت اس بات کی دلیل ہے۔

آپ کو معلوم ہوگا انگلیوں کے پوروں کا مختلف ہونا جراثیم کی دنیا میں پولیس اور تحقیقاتی اداروں کے لئے نیز دیگر ضروری اسناد کے حوالے سے نہایت ہی اہمیت کا حامل ہے آج کی جراثیم کی دنیا میں (Finger Print) انگشت جراثیم، اسناد، دفتری امور میں اس سے استفادہ کیا جاتا ہے اور حتیٰ کہ یہ سننے میں آیا ہے کہ بعض ترقی یافتہ ممالک میں دستخط کی بجائے ضروری اسناد پر انگوٹھا ہی لگوا دیا جاتا ہے تاکہ اسناد میں کسی قسم کی ہیر پھیر نہ کی جاسکے۔ اگرچہ ہمارے ہاں انگوٹھا لگوانا جہالت کی نشانی ہے اور یقیناً انگلی کے اندر موجود خوراکی لافروں کی لافروں کی نشانی کا علم نہ ہونا یقیناً جہالت کی نشانی ہے۔

۵۔ (يَا أَيُّهَا النَّاسُ ضُرِبَ مَثَلٌ فَاستَمِعُوا لَهُ ۚ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ ۗ وَإِنْ يَسْأَلُهمُ الذُّبَابُ شَيْئًا لَا يَسْتَنْقِذُوهُ مِنْهُ ۗ ضَعُفَ الطَّالِبُ وَالْمَطْلُوبُ مَا قَدَرُوا اللَّهَ حَقَّ قَدْرِهِ ۗ إِنَّ اللَّهَ لَعَوِيٌّ عَزِيزٌ)

"اے لوگو! عجیب بات یہاں کی جاتی ہے کان لگا کر سن لو (یہ وہ ہے کہ) اس میں کوئی شک نہیں کہ جن کی تم لوگ خوراکی کو چھوڑ کر عبادت کرتے ہو وہ ایک (دنی) مکھی کو تو پیدا نہیں کر سکتے گو (سب کے سب بھی کیوں نہ) جمع ہو جائیں اور (پیدا کر دے) تو بڑی بات ہے وہ اسے عاجز ہیں کہ) اگر مکھی ان سے کوئی چیز چھین لے تو اسے چھوڑا بھی نہیں سکتے"

تہران میں شائع ہونے والے ایک علمی مجلہ "یدنیہا" میں لوگوں سے یہ سوال لکھا گیا تھا کہ وہ کون سا عمل ہے جس کے انجام دینے سے سائنس عاجز ہے؟ جواب میں لکھا گیا تھا کہ سائنس دانوں کے لئے یہ بات یا یہ ثبوت کو پہنچ چکی ہے کہ ایک چھوٹی مخلوق یعنی مکھی کا نظام ہاضمہ ایسا ہے کہ اگر مکھی کسی چیز کو اپنے میں اٹھالے تو اے دوبارہ اسی حالت میں حاصل کر دے۔ ناممکن ہے کیونکہ۔ اس کا نظام ہاضمہ میں عمل ہضم اس قدر تیز ہے کہ حاصل کردہ غذا کو ایک سیکنڈ کے ہزارویں حصے میں ہضم کر کے تحلیل کر دیتی ہے۔

"دعوت مطالعہ"

قرآن کریم کا مقصد اور نصب العین نوع بشر کی ہدایت اور معنوی تکامل ہے۔ قرآن کوئی سائنسی کتاب نہیں ہے کہ جس میں فرس، کیمسٹری، فلکیات وغیرہ سے بحث کی جائے یا سائنسی نظریات بیان کئے جائیں تاہم قرآن مجید نے بعض موارد میں اس کاغذات اور اس کے اندر موجود اسرار و رموز کی طرف اشارہ بھی کیا ہے ان میں سے چند موارد کا ذکر پہلے ہو چکا ہے۔ کہ یہ کاغذات اور اس کے اندر موجود ساری موجودات (کتاب تکوین) بھی اللہ تعالیٰ کی آیات میں سے ہیں اور قرآن کریم نے کتب تکوین کس مطالعے اور غور و فکر کی بہت زیادہ تاکید فرمائی ہے کائنات اور تمام مخلوقات کے اندر غور و فکر سائنس اور ٹیکنالوجی میں ترقی اور پیشرفت کا ضامن ہے وہ آیات جن میں مظاہر فطرت کی تحقیق اور مطالعے کی دعوت دی گئی ہے ان میں سے بعض آیات درج ذیل ہیں۔

(قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ) (عنکبوت: ۲۰)

"آپ ان لوگوں سے کہیں کہ تم لوگ زمین پر چلو پھرو اور دیکھو کہ خدا تعالیٰ نے مخلوق کو کس طرح ابتداء سے خلق کیا"

(قُلْ انظُرُوا مَاذَا فِي السَّمٰوٰتِ وَالْاَرْضِ) (یونس: ۱۰۱)

آپ کہہ دیجئے کہ تم غور کرو اور دیکھو کیا کیا چیزیں ہیں آسمانوں اور زمینوں میں"

(فَلْيَنْظُرِ الْاِنْسَانُ مِمَّ خُلِقَ) (طارق: ۵)

دیکھنا چاہیے کہ انسان کو کس چیز سے پیدا کیا گیا ہے"

(وَالۡی السَّمٰوٰتِ کَیۡفَ رُفِعَتۡ ۝ وَالۡی الْجِبَالِ کَیۡفَ نُصِبَتۡ ۝ وَالۡی الْاَرْضِ کَیۡفَ سُوِّجَتۡ ۝ فَذٰکِزۡرَ اِنَّمَا اَنْتَ مُدۡکِکِرٌ ۝ لَسْتَ عَلَیۡہِمۡ مُصِیۡطِرٌ ۝ اِلَّا مَنۡ تَوَلّٰی وَکَفَرَ ۝ فِیَعۡذِبُہُ اللّٰہُ الْعَذَابَ الْاَکۡبَرَ ۝ اِنَّ اِلَیۡنَا اِیۡاِبَہُمۡ ۝ ثُمَّ اِنَّ عَلَیۡنَا حِسَابَہُمۡ)

(الغاشیہ: ۲۶، ۱۷)

"کیا اونٹ کو نہیں دیکھتے کہ کس طرح عجیب طور پر خلق کیا گیا ہے اور آسمانوں کو نہیں دیکھتے کیونکر بلند کئے گئے اور پہاڑوں کی طرف، کہ وہ کیونکر گاڑے گئے اور زمین کی طرف، کہ اسے کس لئے بچھائی گئی ہے غرض یہ ہے کہ قرآن مجید میں جا بجا مطالعہ۔ فطرت کی دعوت دی جا رہی ہے ایک تحقیق کے مطابق ۷۵۰ سے زیادہ آیات میں کائنات اور مخلوقات خداوندی کے بارے میں غور و فکر کرنے، تحقیق و مطالعہ کی تاکید کی گئی ہے۔"

مندرجہ بالا آیت کی روشنی میں ہم بخوبی سمجھ سکتے ہیں کہ کائنات اور مظاہر فطرت کے بارے میں تحقیق کرنے اور ان تحقیقات کے نتیجے میں مختلف علوم کو پروان چڑھانا ہر مسلمان کی ذمہ داری ہے۔ آسمانوں کے مطالعے کی دی گئی ہے اگر اس موضوع پر تحقیق کرتے تو علم نجوم و فلکیات وجود میں آتے، زمین کے مطالعے کی دعوت سے علم الارض وجود میں آتا۔ جانوروں کے مطالعے سے علم الحیوان وجود میں آتا، اسی طرح سے سینکڑوں موضوعات ہیں جن میں تحقیق، غور و فکر کی براہ راست دعوت دی گئی ہے عقل و فکر کو بروئے کار لانے کا حکم دیا ہے۔ بنا بریں ان آیت کی روشنی میں مسلمانوں کا یہ فریضہ بنتا تھا کہ وہ خالق کائنات کی دعوت پر لبیک کہتے ہوئے اس کائنات کی مطالعے میں لگ جاتے اور جس کے نتیجے میں تمام اختراعات ایجادات اور انکشافات کے مالک مسلمان ہوتے۔ جدید سے جدید ترین ٹیکنالوجی مسلمانوں کی طرف سے یورپ میں صادر ہوئے۔ لیکن افسوس کا مقام یہ ہے کہ مسلمان انہیں آسمانی کتاب کی تعلیمات سے منہ موڑ لینے کی وجہ سے صورت حال اس کے برعکس ہو گیا ہے۔

غیروں نے اس کی تعلیمات پر عمل پیرا ہو کر ترقی و تمدن کا سہرا اپنے سر پر سجا لیا اور مسلمان قرآنی تعلیمات کی طرف سے عدم توجہ کی وجہ سے پسماندگی کا شکار ہو گئے۔ احساس کمتری میں مبتلا ہو گئے۔ سائنسی پیشرفت اور ٹیکنالوجی میں اہل یورپ کے دست نگر بن گئے۔ جس کے نتیجے میں سیاسی اقتصادی دیگر امور می فیصلوں کے حق سے محروم ہو گئے۔ اپنے جائز اور بنیادی حقوق کے لئے ان کے آگے جھولی پھیلانے پر مجبور ہوئے۔ سیاسی، اقتصادی خود مختاری ان سے چھین گئی۔

امیر المومنین نے اس خطرے کی نشاندہی کر دی تھی۔ فرمایا:

اللہ اللہ فی القرآن لا یبقکم بالعمل بہ غیرکم۔ (نہج البلاغہ: ۴۷)

"قرآن کے بارے میں ڈرتے رہنا ایسا نہ ہو کہ دوسرے اس پر عمل کرنے میں تم پر سبقت لے جائیں"

(وَكَأَيِّن مِّن آيَةٍ فِي السَّمَاوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ) (یوسف: ۱۰۵)

"اور بہت سی نشانیاں ہیں آسمانوں میں اور زمین میں جن پر ان کا گزر ہوتا رہتا ہے اور وہ ان کی طرف توجہ ہی نہیں کرتے"

مسلمان آج جس ذلت اور خواری میں مبتلا ہیں اس کا اصل سبب قرآن سے ان کا رشتہ اور تعلق کا ہ ہونا ہے ترقی کسی دوڑ میں مسلمانوں کے پیچھے رہ جانے کا اصل سبب ان کے قرآن کے ساتھ ریاکاری ہے کیونکہ مسلمان زبانی طور پر قرآن کو بڑی اہمیت دیتے ہیں لیکن عمل کے میدان میں قرآن کو فراموش کر دیا جاتا ہے۔

رہبر انقلاب حضرت آیت اللہ خامنہ ای سے اس موضوع کے بارے میں پڑھیے۔

"ذرا مسلمانوں کی عملی زندگی کی طرف توجہ کیجئے ان کا قرآن کے ساتھ کیا رشتہ ہے کیا آپ کو مسلمانوں کی سیاسی اداروں میں قرآن کی معمولی جھلک نظر آتی ہے؟ کیا مسلمانوں کے اقتصادی اداروں میں اور ان کے اقتصادی مذاہب میں قرآن کی خوشبو ہے؟ کیا مسلمان اپنے بھائیوں کے ساتھ روابط کے حوالے سے قرآن سے رجوع کرتے ہیں؟ اور مسلمانوں کا غیر مسلموں کے ساتھ کیسا رابطہ ہونا چاہیے اس کے بارے میں قرآن سے راہنمائی حاصل کرتے ہیں؟ کیا ان کی یونیورسٹیوں، کالجوں اور سکولوں میں قرآن کے لئے کوئی مقام ہے؟ کیا اسلامی ممالک غیر مسلم ممالک کے ساتھ روابط اور دوستی قائم کرتے وقت قرآنی اصولوں کا خیال رکھتے ہیں؟ کیا مسلمان قومی دولت و ثروت کو قوم کے مختلف طبقوں میں تقسیم کے طریقہ کار کے بارے میں قرآن سے راہنمائی لیتے ہیں؟ کیا ہمارے حکمران رفتار کردار، اخلاق، رہن سہن، محافل و مجالس میں قرآنی احکام پر کاربند نظر آتے ہیں؟ کیا مسلمان حکمرانوں کی خبی زندگی میں قرآن کا کوئی حصہ ہے؟ ہمیں اعتراف کرنے میں کوئی عار محسوس نہیں کرنا چاہیے کہ جتنا اللہ تعالیٰ اور رسول اللہ نے قرآن سے تمسک کرنے اور قرآنی سانچے میں ڈھلنے کی تاکید فرمائی ہے اتنا ہی مسلمان قرآن سے دور ہوتے چلے جا رہے ہیں"

"آج سے سو سال قبل عظیم مصلح اور مفکر اسلام سید جمال الدین افغانی اس بات پر خون کے آنسو روتے تھے کہ ہم نہ ہوا مسلمانوں نے قرآن کے ساتھ کیا کیا ظلم روا رکھا ہے، کیونکہ اسے اصل مقصد سے ہٹا کر گفٹ کے طور پر دیئے، لائبریریوں کی زینت بنانے، قبور پر فاتحہ خوانی کے کام میں لایا جاتا ہے اور آخر کار طاق نسیان میں نفیس غلاف چڑھا کر رکھ دیا جاتا ہے"

اہل تشیع و تسنن اور قرآن

مفسر کبیر علامہ محمد حسین طباطبائی نے قبیل کی طرف نسبت دیتے ہوئے فرمایا:

ان اهل السنة اخذوا الكتاب وتركوا العترة وتركوا الكتاب لقول النبي انهما يفترا وان الشيعة اخذوا العترة وتركوا الكتاب قال ذلك من هم الى ترك العترة لقوله ان هما لس يفترا فتركت الامة الكتاب والعترة معاً

”اس پیرا گراف کا مفہوم یہ ہے کہ اہل سنت نے قرآن کو اخذ کیا اور عترت رسول کو ترک کر دیا، جس کے نتیجے میں دامن قرآن بھی ان کے ہاتھ سے چھوٹ گئی کیونکہ آنحضرت نے فرمایا تھا کہ یہ دونوں (قرآن و عترت) کبھی جدا نہیں ہوں گے اور شیعہ حضرات نے عترت رسول کو لیا اور قرآن کو چھوڑ دیا اس کے نتیجے میں ان کے ہاتھ سے عترت رسول کا دامن بھی چھوٹ گیا۔ کیونکہ۔۔۔ آنحضرت نے فرمایا تھا کہ یہ دونوں کبھی جدا نہیں ہوں گے۔ بنا بریں اس طرح سے گویا پوری امت مسلمہ نے قرآن اور عترت دونوں کو چھوڑ دیا ہے“

یہ یاد رہے کہ مندرجہ بالا مطالب کا مفہوم یہ نہیں ہے کہ مسلمانوں نے قرآن و عترت کا انکار کیا کیونکہ نہ ہی اہل سنت مقام و شرف و عظمت اہل بیت اطہار کے منکر ہیں اور نہ شیعہ کلام اللہ مجدی کے (نعوذ باللہ) منکر ہیں بلکہ اس کا مفہوم یہ ہے۔ بلکہ یہ۔۔۔ دونوں جنہیں رسول اللہ نے ثقل اصغر اور ثقل اکبر سے تعبیر کیا تھا اور دونوں کے ساتھ بیک وقت متمسک رہنے کس ہرست تالیس فرمائی تھی اسے مسلمانوں نے فراموش کر دیا ہے اور ان دونوں کو مسلمانوں کے نزدیک جو مقام ملنا چاہیے تھا وہ نہیں ملا اور مسلمانوں نے ان کا حق ادا نہیں کیا، شیعہ میں سے بعض حضرات مجالس و محافل پر ہی اکتفا کرتے ہیں اور ان سے جو کچھ سننے کو ملتا ہے ایک کان سے سن کر دوسرے سے نکال دیتے ہیں۔ ان کی مثال اس مریض کی سی ہے جو حاذق ڈاکٹر کو تلاش کرنے میں تو کامیاب ہوتے ہیں مگر اس کے نسخوں کو کام میں نہیں لاتے۔ جب تک معصومین کے فرامین پر عمل پیرا نہیں ہوں گے وہ نہ قرآن کا حق ادا کر سکتے ہیں اور نہ اہل بیت اطہار کا اور اہل سنت کی مثال اس مریض کی سی ہے جو طبیب کی تلاش میں دور دور کس مسافت طے کر کے اس طبیب سے رجوع کرتا ہے جو کہ اسخون فی العلم نہیں ہے۔ بنا بریں دونوں کے مرض میں افاقہ کا امکان نہیں ہے۔

امام زمانہ اور قرآن

امیرالمومنین امام زمانہ کے بارے میں فرماتے ہیں:

یحییٰ میت من الكتاب والسنة

"وہ (امام زمانہ) جب ظہور فرمائے گا آپ مردہ قرآن و سنت کی احیاء فرمائیں گے"

رسول اللہ فرماتے ہیں:

انه شافع مشفع وماحل مصدق

"قرآن شفاعت کرے گا تو اس کی شفاعت قبول کی جائے گی (اس کے بارے میں جو اس پر عمل کرے گا) اور قرآن لوگوں کو

برائیوں کے بارے میں بھی بتائے گا تو اس کی تصدیق کی جائے گی"

قرآن غیروں کی نگاہ میں

جان ٹاک روسو:

فرانس کے ایک مشہور دانشور کہتے ہیں: اے محمد صلی اللہ علیہ وآلہ وسلم: اے قرآن لانے والے، آؤ ہمارے ہاتھوں کو تھام لو،

بلخ، چین، صحرا و بیاباں جہاں تو چاہے لے جاؤ، اگر تو ہمیں بلا اور مصائب کے سمندر میں لے جاؤ تو بھی ہم تیار ہیں کیونکہ تو ہماری

زندگی و حیات کے بارے میں خوب جانتا ہے"

پرنس جاپانی بودگیز:

اسٹالٹ کے ایک مورخ لکھتے ہیں:

"جونہی مسلمانوں نے قرآن کی پیروی اس کا مطالعہ اور اس کے قوانین پر عمل پیرا ہونے میں سستی کس ہے سعادت اور خوش
مختی جہان بانی اور ریاست کا فرشتہ ان سے دور ہو گیا ہے اور وہ عزت، قدرت، خوشحالی اور عظمت اور ہندگی نے اسے اور دشمنوں
نے ان کے معاشرے کے گرد گھیرا تنگ کیا اور آج اس ناگفتہ بہ حالت میں لا کھڑا کر دیا ہے"

واکسنن آف اسکاٹ لینڈ:

کافی عرصے سے حقیقت کی تلاش تھی یہاں تک کہ اس حقیقت کو میں نے اسلام کے اندر پایا، پھر قرآن کو پایا۔ اس کا مطالعہ۔
شروع کیا، یہی قرآن ہی تو ہے جس نے میرے ذہب میں ابھرنے والے تمام سوالوں کا جواب دیا قرآن کس خصوصیت یہ ہے کہ۔
انسان کے دل میں خوف خدا جاگزیں کرتا ہے اور یہ ثابت کرتا ہے کہ جو کچھ اس میں تحریر ہے وہ صحیح ہے۔

فرانس کے سابق مقتدر بادشاہ ہلیمون:

کہتے ہیں کہ :

"صرف اور صرف قرآن بشر کی سعادت کا ضامن ہے میں امیدوار ہوں کہ وہ زمانہ دور نہیں کہ میں پوری دنیا کے دانشمندیوں کو
مختد کروں اور ایک ہم آہنگ نظام قرآن کریم کے بتائے ہوئے اصولوں پر مبنی نظام دنیا میں رائج کر کے انسانیت کو سعادت اور خوش
مختی کی طرف راہنمائی کروں"

ہنری کلرین:

فرانس کے ایک مشہور فلسفی کا کہنا ہے:

اگر محمد صلی اللہ علیہ وآلہ وسلم کے افکار خرافات ہوتے اور قرآن وحی نہ ہوتی تو بشر کو علم و معرفت کس دعوت پر گزر نہ دیتے۔ کسی انسان یا کسی مکتب نے محمد اور قرآن کی طرح علم و معرفت کی طرف دعوت نہیں دی قرآن میں ۹۵۰ مرتبہ علم و فکر و تعقل کے بارے میں گفتگو موجود ہے۔

بقول علامہ اقبال:

نقش قرآن در بین عالم نشست

نقشہائے کاہماں تاپا شکست

فاش گویم آنچه در دل مضمحل است

بیں کتاب میست چیزی دگر است

چوں بجاں رفت جان دگر شود

جان چو دگر شد جہاں دگر شود

منابع:

- ۱۔ قرآن مجید
- ۲۔ نہج البلاغہ
- ۳۔ بحار الانوار
- ۴۔ کنز العمال
- ۵۔ آشنائی با واژه ہائے قرآن
- ۶۔ وسائل الشیعہ

